

Беларуская

КРЫНІЦА

Палітычная, Грамадзкая і Літэратурная Газэта.

Адрас Рэдакцыі і Адміністрацыі:

ВІЛЬНЯ, Людвісарская 1-19. (Wilno, Ludwisarska 1-19)

Рэдакцыя адчынена ад 9 гадз. ран. да 4 гадз. веч.

Цэны абвестак паводле ўмовы.

„Бел. КРЫНІЦА“ каштуе на год—4 зл., на паўгода — 2 зл., на 3 месяцы — 1 зл. Заграніцу ўдвая даражэй.
ГАЗЭТА ВЫХОДЗІЦЬ РАЗ У ТЫДЗЕНЬ.

П Р А Т Э С Т

Беларускага Нацыянальнага Камітэту ў Вільні ў справе прасьледу камуністычнай уладай Беларускага народу ў Усходн. Беларусі.

Агульны сход Беларускага Нац. Камітэту ў Вільні, дня 22-га лютага 1931 г. усебакова разгледзіўшы і абгаварыўшы палажэньне тае часці Беларускага народу, якая знаходзіцца пад уладай камуністычнай партыі ў Усходняй Беларусі, сьцьвярджае:

Што народна-культурнае палажэньне Беларускага народу ўва Усходн. Беларусі пад уладай камуністычнай партыі зрабілася вельмі цяжкім, проста трагічным. Акупацыйная камуністычная ўлада, таксама як даўней царская, маючы на сваіх услугах дзяржаўны апарат, а так-жа беларускіх рэнэгатаў, імкнецца да поўнага зьніштажэньня народнай і культурнай самабытнасьці Беларускага народу.

Аб гэтым сьведчаць факты:

Камуністычная ўлада, як гэта сяньня ведама ўсяму сьвету, сілай руйнуе адвечны гаспадарчы і грамадзкі строй у Усходняй Беларусі, пад нячужавым прымусам заганыючы беларускае сялянства ў калектывы і камуны і заводзячы чужы для Беларускага народу гаспадарчы лад, які ёсьць паваротам да часоў нявольніцтва і паншчыны, калі сілаю заганылі да працы на сваіх паноў.

Камуністычная ўлада ў сувязі з калектывізацыяй праводзіць дэнацыяналізацыю Усх. Беларусі, сілаю высыляючы цэлыя масы Беларускага народу ў Сібір і іншыя далёкія краіны Расеі, а на іх месца прысылаючы насельніцтва з чужых краёў і народаў.

Камуністычная ўлада, разам з матэрыяльным і фізычным руйнаваньнем Беларускага народу, руйнуе таксама і душу ягоную, праводзячы страшны прасьлед рэлігіі, закрываючы сьвятynні і зносячы праявы рэлігійнага жыцьця ў Усходн. Беларусі.

Камуністычная ўлада праводзіць пляновую і сыстэматычную дэморалізацыю пасярод беларускай моладзі, адбіраючы ад яе ідэалізм, яе духовае і нават фізычнае здароўе і руйнуючы гэтым будучыню Беларускага народу.

Проціў гэтых фактаў зьдзеку над Беларускамі народам Беларускі Нац. Камітэт ужо ня раз падымаў свой голас пратэсту і цяпер пратэстуе.

Але ў апошнім часе здарыліся факты, якія сьведчаць аб тым, што камуністычныя ўлады прыступілі да поўнага здушэньня беларускае культуры і народнага жыцьця Беларускага ў Усходн. Беларусі. Найлепшыя беларускія культурныя сілы, сябры Беларускай Акадэміі Навук, прафэсары вышэйшых школаў, беларускія вучоныя, паэты і пісьменьнікі арыштаваны і пасаджаны ў вастрог, дзе паддаюць іх страшным моральным і фізычным мучэньням. У ліку арыштаваных знаходзяцца такія выдатныя і заслужаныя перад Беларускамі народам асобы, як рэктар Менскага ўнівэрсытэту праф. Пічэта, ведамы вучоны і сакрэтэр Беларускай Акадэміі Навук Ластоўскі; акадэмікі: Некрашэвіч, Лёсік, Смоліч; прафэсары і вучоныя: Гарэцкі, Прышчэпаў, Адамовіч, Баліцкі, Краскоўскі, Цьвікевіч, Савідкі, Багдановіч; паэты і пісьменьні: Аляхновіч, Дудар, Зарэцкі, Пушча, Лужанін і шмат, шмат іншых, якія становяць цьвет беларускай навукі і літэратуры. Ужо ад некалькіх месяцаў сядзяць яны ў вастрозе, у нячужавых варунках, а камуністычная ўлада гатовіць вялікі працэс, дамагаючыся ўжо цяпер для іх кары сьмерці.

Гэтакі прасьлед працаўнікоў на ніве бел. культуры мае месца ня толькі ў Менску, сталіцы Радавай Беларусі, але і ў Віцебску, Полацку, Смаленску, Магілёве, Гомелі і на іншых гарадох Усходн. Беларусі.

Найстарэйшага з сучасных бел. культурных работнікаў, прафэсара Менскага ўнівэрсытэту Эпімаха-Шыпіллу, Нэстара бел. культурнага адраджэньня, камуністычная ўлада пасадзіла ў турму, а потым з Беларусі выслала ў далёкі Петраград, дзе кінула бяз ніякіх спосабаў да жыцьця і гэтым асудзіла ў камуністычных варунках на павольную сьмерць.

Палітыка камуністычнай улады, руйнуючая Беларускі народ і яго культуру, стане яшчэ выразнейшай, калі сабе прыпомнім, што гэтая самая ўлада, некалькі гадоў таму, заклікала з іншых краёў у граніцы Усходн. Беларусі некаторых беларускіх культурных работнікаў (Гарэцкага, Смоліча, Ластоўскага, Цьвікевіча, Краскоўскага, Савідкага, Багдановіча, Аляхновіча) з тым, каб потым іх пасадзіць у вастрог і цяпер дамагацца для іх кары сьмерці.

Гэтыя арышты, зьдзекі над арыштаванымі, а так-жа і дамаганьні для іх сьмерці прывялі апошнім часам да такіх трагічных выпадкаў, як самагубства б. прэзыдэнта Беларускай Акадэміі Навук праф. Ігнатоўскага, а так-жа найвялікшага з паэтаў Беларускага народу Янкі Купалы. Камуністычная ўлада прымушала іх жадаць сьмерці для ўвязеньня беларускіх культурных работнікаў, іх таварышоў, з каторымі яны супрацоўнічалі на культурнай ніве. Ня могуць перанесьці моральнага зьдзеку з боку акупацыйнай камуністычнай улады, яны скончылі сваё цяжкое жыцьцё самагубствам, каб крывёй сваёй запрацэставаць проціў душэньня Беларускага народу і яго культуры.

Сьцьвярджаючы гэтыя факты Беларускі Нацыянальны Камітэт у Вільні перад усім культурным сьветам пратэстуе:

Проціў страшнага і дзікога прасьледу беларускіх культурных работнікаў у Усх. Беларусі, якіх камуністычная ўлада арыштоўвае, мучыць у турмах і для якіх дамагаецца кары сьмерці;

Проціў моральнага зьдзеку над тымі беларусамі, якія яшчэ асталіся на свабодзе і якіх камуністычная ўлада, прымушаючы жадаць кары сьмерці для сваіх таварышоў, пасаджаных у турмы, застаўляе нанчаць жыцьцё сваё самагубствам, як гэта сталася з праф. Ігнатоўскім і Янкам Купалай;

Проціў усіх праяваў гнібеньня беларускай культуры і гэтым самым ніштажэньня душы Беларускага народу;

Проціў усіх праяваў матэрыяльнага, фізычнага і духовага ніштажэньня Беларускага народу пад уладай Саветаў.

Гэты пратэст Беларускі Нац. Камітэт пастанаўляе падаць да ведама Беларускага народу, усяго культурнага сьвету, а так-жа пераслаць Савецкаму пасольству ў Варшаве.

БЕЛАРУСКІ НАЦЫЯНАЛЬНЫ КАМІТЭТ

Гаспадарчы самаўрад.

Гаварылі мы нядаўна („Бел. Крыніца“ № 3-31 г.) аб г. зв. самаўрадах тэрытарыяльных. Сягоньня затрымаемся над самаўрадам гаспадарчым, іменна—земляробскім.

З грамадзка-земляробскіх дабравольных арганізацыяў на заходня-беларускіх землях за апошнія гады найбольш нарабілі шуму арганізацыі польскія: „Kółko Rolnicze“ і „Towarzystwo Rolnicze“. Першае („K. R.“) гуртавала пераважна дробных гаспадароў, а „T-wo Roln.“ — большых і меншых абшарнікаў. Як адны так і другія былі дзяцымі адной маткі і супольна ссали адну і тую-ж кароўку — казю — аж да 1929 г., калі выйшаў міністэрска загад аб варунках і парадку атрымання грашовых запамогаў прыватнапраўнымі фэхавымі арганізацыямі. Гэты загад змусіў дагэтуль самастойныя земл. арганізацыі злучыцца ў адну, бо інакш аніводная з іх грашовай дапамогі больш не дастала-б... І злучыліся, быццам пабраліся, у „Centr. T-wo Kółek i Organ. Rolniczych“, прычым кожны прынёс у новую сям'ю свой „радымні“ пасак: „Kółko Rolnicze“—людзей, „T-wo Rolnicze“ — грошы, а асаднікі, меўшыя дагэтуль сваю таксама асобную арганізацыю, — маагі, кіруючыя фактычна дагэтуль усім жыццём новай арганізацыі на нашых землях.

Запамогі вярнуліся ўзноў, пачалося жыцьцё. Але не такое „сонечнае“. Пачаліся падкопы, у рэзультате каторых заплечнікі „беспартыйных“ пачалі „выкурываць“ з арганізацыі нявыгодных сабе людзей. І выкурвалі... шмат. А калі самым стала за...вольна, мусілі шукаць людзей новых. Пайшлі ў саюз земляробскай коопэрацыі („Zjednoczenie Związków Spółdzielni Rolniczych“), з каторым, праўда, пакуль што не „пабраліся“, але ўсё-ж „заручыліся“: на пачатку сёл. году падпісалі ўмову аб супрацоўніцтве.

Гэтак стаіць справа з прыватнапраўнымі земляробскімі арганізацыямі. Існуючым правам (68 арт. польскай канстытуцыі з 17.III.21 г.) прадубачацца аднак і іншыя, г. зв. публічна-праўныя земляробскія арганізацыі, да каторых кожны земляроб, хоча ці ня хоча, а належыць мусіць. Гэта форма прымусовай арганізацыі і ёсьць уласьцівым гаспадарча-земляробскім самаўрадам. Распараджэньне Прэзыдэнта Р. П. з дня 22.III.28 г. паз. 385 азначае гэту будучую арганізацыю, — дагэтуль сарганізаваўся яна на нова толькі ў Варшаве, — як „Земляробскую Палату“ („Izba Rolnicza“). Абшар кожнай Земляробскай Палаты мае пакрывацца — але не заўсёды — з абшарам ваяводзтва, кожны земляроб да яе будзе мусіць належыць і плаціць на яе падаткі. Гэта — абавязкі.

А правы?.. Сяброў Рады Земляробскіх Палатаў будуць выбіраць: 1. павятовія Соймікі, 2. гарадзкія Рады, 3. грамадзка-земляробскія (дабравольныя) арганізацыі; 4. будуць там урэшце засядаць і людзі проста назначаныя Урадам. Выбраным можа быць толькі ўласнік, або кіраўнік земляробскай гаспадаркі, або асоба маючая найменш сярэдняю фэхова-земляробскую адукацыю. Кожная Земляробская Палата меціме ўласны статут. Урадовай мовай Земл. Палаты мае быць мова польская.

Да поўнага зразуменьня фактычнага і праўнага стану беларускага земляробства пад Польшчай трэба дадаць, што асобных беларускіх фэхова-земляробскіх арганізацыяў мы тут ня маем, а палажэньне Беларусаў у існуючых у нас земляробскіх польскіх арганізацыях у найлепшым разе можа быць парайна з палажэньнем кутніка: сядзі спакойна і слухай; ты тут не гаспадар! Калі-б

дзе на першы лепшы сход ці зезд гэтых арганізацый, а сам найлепш праканаецца, што ўсім там кіруюць розныя паякі, шляхтункі, а перадусім — асаднікі. Наш-жа беларускі мужычок сядзіць там ціха ў куце і не разявіцца.

Гэта не дэмагогія, а праўда, якая паказуе, як далёкай і чужой для нашага сялянства ёсць польская па форме і па зместу арганізацыя земляробства. З другога боку і лепшай, сваёй фаховай арганізацыі пакуль што няма, а калі-б і была, дык сяньня, калі побач і адначасна існуюць такія-ж арганізацыі польскія, шчодро абдараваныя як грашмі з падаткаў, плачаных усім сялянствам — і беларускім, — так і ўсестаронняй урадавай апекай — свая беларуская арганізацыя, ня толькі пазбаўленая ўсякай дапамогі, але і выстаўленая на ўсякую няласку „маючых сіду“, шмат не даказала-б.

З усяго гэтага вывад, што „да пары — да часу“, каб сяк-так пражыць, покуль лепшага нічога няма і каб хоць часткова карыстаць з падаткаў плачаных на запамогі для земляробскіх арганізацый, ня варта ад гэтых існуючых ужо арганізацый уцякаць. Карысць будзе залежыць ад таго, хто акажыцца выбравым да кіравання земляробскай арганізацыяй: трэба туды пасылаць людзей талковых і сваіх, а ніколі — рожных панскіх падлізаў. Значэнне і лёс гэтых арганізацый залежа беспасярэдня ад волі ейных сяброў, паасобных гаспадароў.

Што датыча ўласцівага земляробскага самаўраду, Земляробскіх Палатаў, дык тут наша земляробства мае ўплыў прадусім пасярэдня: выбіраючы і пасылаючы туды прадстаўнікоў ад сваіх фахова-земляробскіх арганізацый, а яшчэ больш — праз сваіх прадстаўнікоў у павятовых Сойміках, якія (распараджэнне Прэзідэнта Р. П. з 22.ІІ.28 г., паз. 385) выбіраюць сяброў Земд. Палаты ня толькі з пасярод сяброў Сойміку, але наагул грамадзян краю, адпавядаючых заняццем сваім, або адукацыяй, варункам прыведзеным вышэй. Відаць з гэтага, як важным ёсць браць чынае ўчасце ў жыцці як земляробскіх арганізацый, так і тэрытарыяльнага павятовага самаўраду (Соймікаў), складаючага ў нас сяньня з прадстаўнікоў самаўраду гміннага, па двух людзей з кожнага.

Агульным для ўсіх Беларусаў павінна быць правіла, што дабрабыт сам нікуль і ніколі да нас ня прыйдзе, ніхто яго нам не падаруе: яго трэба здабываць! Для нашых-жа грамадзка-палітычных устаноў найважнейшай у гэтым кірунку справай ёсць дамагчыся прадстаўніцтва ў Земляробскіх Палатах для беларускіх грамадзка-гаспадарчых арганізацый і каб статуты для земляробскіх самаўрадаў на беларускіх землях забяспечылі грамадскія правы здабыткам беларускай культуры, а прадусім — вольнаму беларускаму слову.



3 Беларускага жыцця.

Агульны сход Беларускага Нацыянальнага К-ту, які адбыўся 22 г. м., прыняў пратэст проці душэння беларускага народнага руху і нішчэння беларускай народнай культуры ў Усходняй Беларусі.

Адміністрацыйная ўлада не дала дозволу на беларускае прадстаўленне. На дзень 8 лютага с. г. Будслаўскі гурток Бел. Інст. Гасп. і Культуры меў намер наладзіць беларускае прадстаўленне ў в. Палесі каля Будслава. Але Вялейскі стараста на гэнае прадстаўленне ня даў дозволу.

Беларуская санацыя збіраецца пратэставаць проці камуністычнага тэрору. З прычыны апошніх падзеяў у Усх. Беларусі Урад Беларускага Студэнскага Саюзу ў Вільні 20 г. м. склікаў на нараду ўсе беларускія арганізацыі. З'явіліся: Антон Луцкевіч, „Дзядзька“ Т. Вярнікоўскі, Янка Станкевіч, дыр. Астроўскі, Ф. Акінчыц і інш., каб запратэставаць проці камуністычнага тэрору ў Усх. Беларусі. Гэты сход, пад старшынствам студ. Ст. Станкевіча, выбраў камісію і даручыў ёй наладзіць пратэст.

Вывяляецца цікавая роля ўраду Бел. Студ. Саюзу, які йграе ў нейкае „пасярэдніцтва“ прытуліўся да санацыянага плоту. Што-ж на гэта Студ. Саюз?

Канфіскацыя. Па загаду Віл. Гарадзкога Старасты 24 г. м. канфіскавана прамова пасла Ф. Ярэміча.

Новы гурток Беларускага Інст. Гасп. і Культуры паўстаў у Мур.-Ашмянцы, Ашмянскага пав.

Санацыяныя бліны пры закрытых дзвярах і тарапаты Ураду Бел. Студ. Саюзу. У суботу 21 г. м. беларуская санацыя пад плашчам Ураду Б. С. С. ладзіла „вільготныя“ запустныя бліны. На гэтыя бліны санатары запрашалі гасцей ад сябе, а Урад Б. С. С. ад сябе. Калі-ж зышліся госьці, арганізатары бліноў пачалі „перасяваць“ гасцей, лаптываючы, хто іх запрасіў. На гэтыя бліны былі так-жа запрошаны непасвячанымі ў „тайніцы“ санацыі — бел. студэнтамі некаторыя студэнты ўкраінцы. Калі-ж гэта ўбачылі „главары“ санацыі і калі самі ўкраінцы зразумелі, куды трапілі, прышлося ім пакінуць „санацыяную кватэру“.

Сьмешныя гэта штукі і каб яны мелі чыста прыватны характар беларускай санацыі, дык шкада было-б мейсца і часу аб іх пісаць. Але ўважаючы гэта за сьведанне крок санацыяных плянаў у кірунку разбіцця адзінага фронту і беларускага студэнства і саюзу студэнства беларускага, украінскага і літоўскага, мы змушаны аб гэтым пісаць з мэтай перасьцярогі студэнства перад непатрэбнымі канфліктамі.

З РАДАВАЙ БЕЛАРУСІ.

Далейшы паход у кірунку нішчэння беларускасці і дамаганьне суровай кары для беларускіх вучоных. „Савецкая Беларусь“ з дня 20.ІІ. с. г. зьмяшчае

справаздачу пастаноў ІІІ усебеларускага вучыцельскага зьезду 19 г. м., у якім між іншым сказана:

— „Зьезд патрабуе ад ураду Б.С.С.Р. самага жорсткага, бязлітаснага пакараньня контр-рэвалюцыйнай групы беларускіх нацыянал-дэмакратаў.“

Адказ Б. Тарашкевіча на адкрытае пісьмо А. Луцкевіча, Астроўскага, Акінчыца і кумпаніі. „Сав. Беларусь“ з дня 20.ІІ. с. г. зьмяшчае адкрытае пісьмо ад імя ўсіх быўшых грамадзкіх паслоў за подпісам Б. Тарашкевіча ў адказ на адкрытае пісьмо Луцкевіча, Астроўскага, Акінчыца і кумпаніі, зьмешчанае ў „Народным Звоне“ № 6 1930 г. У гэтым „адкрытым“ пісьме Б. Тарашкевіча пацвярджаецца, што адозвы падпісаньня „старшынёй Грамады“ Б. Тарашкевічам, у якіх ужыты вось такія словы:

„Банда Луцкевічаў, Астроўскіх, Акінчыцаў, Крукоў, Каралёў, Міцкевічаў“, „Патрыярхі беларускае здрады“, „правакатары і найзаядлейшыя пракуроры Грамады“, „пагромшчыкі ўсіх беларускіх культ.-прасветных арганізацый“, „платныя шпікі польскае дэфэнзвы“, „разбойнікі, арганізуючы напады на Беларускі Сял.-Раб. Клюб „Змаганьне“, „грабары сацыяльна-нацыянальнага вызвольнага руху працоўных Зах. Беларусі“, „беларускія Азэфы“, „правакатары і пагромшчыкі“, „обэр-сышчыкі“ і г. д. — выданы за ведама Б. Тарашкевіча, Рак-Міхайлоўскага і Мятлы. Адначасна з прызнаньнем аўтарства ўспомненых адозваў, зьмест „адкрытага“ пісьма Тарашкевіча праводзіць мяжу між Тарашкевічам, Рак-Міхайлоўскім з таварышамі з аднаго боку, Луцкевічам, Астроўскім з кумпаніяй — з другога боку. Адкрытае пісьмо заяўляе, што Тарашкевіч, Рак-Міхайлоўскі і таварышы ідуць рука аб руку з камуністамі, а Луцкевіч, Астроўскі і кумпанія ідуць у саюзе з польскімі капіталістамі і абшарнікамі.

Пры гэтым трэба адзначыць, што гэтая тактыка з боку камуністаў у адносінах да Тарашкевіча — падобная на правакацыю, бо адкрытае пісьмо Тарашкевіча камуністычная газета апублікавана толькі пасля арышту апошняга. Цікава, што на гэта адкажуць быўшыя грамадаўцы, а цяпер полёнофілы: Луцкевіч з кумпаніяй?

Абразок з жыцця нашых эмігрантаў у Бразыліі.

Цяжкі лёс беларусаў на бацькаўшчыне змушае іх часта эміграваць у далёкія краіны за мора ў пагоні за кавалкам хлеба. На чужыне нашы эмігранты часта спатыкаюцца йшчэ з большым горам, чым на сваёй роднай вузенькай баразье на бацькаўшчыне.

Наша рэдакцыя атрымала гэтымі днямі пісьмо ад эмігрантаў беларусаў, выехаўшых у Бразылію, шукаючы заробаткаў, каб паправіць лёс свой і сям'і ў краі.

У дзесятыя ўгодкі сьмерці Андрэя Зязюлі.

17.І. сёлетняга году мінула дзесяць гадоў ад сьмерці беларускага паэта кс. Аляксандра Астроўскага — Андрэя Зязюлі. Вось жа з гэтай прычыны і пасвячаем тут колькі думак яго сьветлай памяці і творчасці. Аляксандра Астроўскага радзіўся 26.ІІ. 1878 г. у сялянскай беларускай каталіцкай сям'і ў сяле Навасяды, Гальшанскай гміны, Ашмянскага пав. Вучыўся ён у Ашмянскай павятовай школе, скончыўшы якую паступіў у 1905 г. у каталіцкую духоўную сямінарыю ў Пецярбурзе. Сямінарыю скончыў 1910 г. і быў пасвячаны на ксяндза.

Як ксёндз, працаваў А. Астроўскі ў Ракаве, Валожынскага пав., у Ганнаполі пад Менскам, у Сьмілавічах, Ігуменскага пав., у Рубяжэвічах, Стаўпецкага пав., і ў Сенно, Магілёўскай губ., дзе памёр і пахаваны 18.І. 1921 году.

Пачаткавае беларускае адраджэньне, якога зярняткі пасяля Фр. Багушэвіча сеяў у першых гадох ХХ ст. праф. Эпімах-Шыпіла, захапіла такжа і Астроўскага.

У сямінарыю ён прышоў сьведаным беларусам. Ужо на школьнай лаве пачаў ён пісаць

свае вершы пад мянюшкай Андрэй Зязюля.

Вершы свае друкаваў А. Зязюля ў часопісах: „Наша Ніва“, „Беларус“, „Сьветац“, „Вольная Беларусь“, „Крыніца“, а так-жа ў асобных кніжыцах: „З роднага загону“, „Слова праўды“ і „Аленчына вяселье“. Апрача гэтага, многа вершаў Зязюлі знаходзяцца ў рукапісах нігдзе дагэтуль недрукаваных. І так пасля яго сьмерці многа яго вершаў аказалася ў праф. Шыпілы, часьць у Купалы і найменшая часьць у цяперашняга рэктара Місыйнага Усходняга Інстытуту ў Любліне, кс. Л. Хвецькі, які, на жаль, выяжджаючы з Пецярбурга пакінуў іх у свайго знаёмага.

Творы А. Зязюлі друкаваны ўжо, як даведваемся, Беларускай Інстытут Гаспадаркі і Культуры збірае ў вадзу цэласьць і прыбіраецца выдаць асобнай кніжыцай яшчэ сёлета з прычыны дзесяціх угодкаў сьмерці паэта, а ці будзе суджана ўбачыць калі сьвет гэным вершам, што ў рукапісах пааставаліся на руках розных людзей, — згадаць трудна.

Андрэй Зязюля — гэта выдатны, цалком арыгінальны, беларускі паэт, які праз увагу на змест і форму ягонай творчасці можа быць сьлушна названы „вясковым лірыкам“, які зросься ў вадно цэлае з родным

сялом і бесперастанку будзіў яго ад сну векавога.

Кончыў дзед быліну,
Ліру ўзвесіў узноў
І будзіць з мары-сну
Люд вясковы пашоў.

Зьмест твораў Зязюлі — гэта прадусім шэрае беларускае жыццё ў рожных ягоных праявах, якое паэт прыбірае ў прыгожыя паэтычныя формы і якое будзіць да народнай сьведанасці.

На пакладзе у сьвіронку
Напаткаў я ліронку
Што ўкурэўшы ляжала
І бутвець пачынала...
Грай радзімай старонцы,
Аб прыгожай вясонцы,
Што як зорачка ясна
К нам ідзе доля красна.

Зьместам Зязюлінай творчасці служыць так-жа і беларуская прырода, якой паэт удзяляе ня мала месца і якую апявае з прастадушнай і сардэчнай любасьцяй.

Дыхануў сухавей
У пагодлівы дзень,
Скалыхнуўшы травіцай няроўнай;
У ляску салавей,
Захаваўшыся ў цень,
Захліпаецца песьняй чароўнай.

Вось пісьмо жудаснага зместу:

„Прачытаўшы ўкраінскую газету „Хлібороб“ а якой мы даведаліся, што карэспандэнт тае газеты хоча даведацца аб жыцці беларусаў у далёкай паўднёвай Бразыліі, парашылі напісаць аб жыцці беларускай эміграцыі ў сваю родную беларускую газету.

Прыняло нас г. зв. эміграцыйнае бюро. Пратрымаўшы дзевяць дзён, распушцілі нас ўва ўсе бакі Бразыліі. Разышліся нашы беларусы, хто куды. Пакуль былі сямія-такія грошы, дык было сям-так. Але нашы эмігранты заўсёды прыяжджаюць бадай зусім бяз грошай. Арганізацыі сваёй няма, дык і няма каму заапекавацца беларускім эмігрантам. Нашы эмігранты ідуць шукаць работы, самі ня ведаючы куды, пехатой. Вельмі часта можна спаткаць „экспрэса“ на пехату ўздоўж жалезнай дарогі. Запытаеш — хто ты? — Я эмігрант з Польшчы — я беларус. Запытаеш, — даўно ты ў Бразыліі? Адказ — год, паўтара. А дзе рабіў? — ды нідзе. А куды ідзеш? — я і сам ня ведаю, куды я іду; вот іду, куды вочы вядуць і пакуль ногі носяць.

Работы ўсе заўсёды аддаюцца падрадчыкам. Падрадчыкі пераважна мяйсцовыя. Наш чалавек, не разумеючы партугальскай мовы і ня ведаючы мяйсцовых правоў, часта працуе толькі за хлеб. Працуе месяц, два, папросіць падрадчыка платы, а ён кажа, што тваіх грошай у яго няма і надалей няма ў яго для цябе і работы.

Дык вось якое жыццё нашай эміграцыі ў Бразыліі. У гэтым вялікай частка нашае бяды, што няма адпаведных эмігранцкіх беларускіх арганізацый. Ішныя народы, якія маюць свае арганізацыі, такой бяды вялікай ня церпяць. Адным словам, усюды патрэбны свае арганізацыі. Без арганізацыі народ прападае. Калі мы былі на бацькаўшчыне, не дазвалялі значэння арганізацыі. Цяпер мы ведаем, нашто патрэбная свая арганізацыя. Арганізацыя ня менш патрэбная ад хлеба, бо арганізацыя — сіла, а без арганізацыі мы слабыя і ўсюды „схляпныя“. Дзеля таго, што за нас ніхто не заступіцца, бо мы ня маем ані свайго консуля, ані арганізацыі, нас крыўдзяць і падрадчыкі і ніхто не заапякуецца намі і не паможа знайсці працы.

Дзеля таго наш народ церпіць вялікую бяду і ў краі, што ня ўступае ў свае арганізацыі. Яшчэ просім выслалі нам родную беларускую газету, якую мы чыталі, будучы ў краі, але за мала данілі яе. Цяпер мы знаём пану сваёй газеты і арганізацыі, жыццё навучыла даніць сваё роднае.

Гэтым і закончым.

6. I. 31. Р. Раманюк, В. Ягадніцкі,
Гр. Стэфановіч, Г. Карповіч.

Чытайце і пашырайце

«Беларускую Крыніцу»!

3 Польшчы.

Чарговая сесія Сойму, пасля сесіі бюджэтай, пачалася ў сераду 25 г. м.

Аднак-жа паслоў ня можна караць за пасольскія прамовы. У Быдгашчы нядаўна адбыўся суд над паслом П.П.С. Качаноўскім за тое, што ў прамовах стараўся „выклікаць пагарду да дзяржаўнага строю і распараджэнняў і што палаваў перакручаны факты“, цвёрдзячы, што „ў Польшчы горшыя адносіны, як за часоў царскіх“.

Абвінавачаны прызнаўся да ўсяго, што яму закідае акт абвінавачвання, але не пачуваецца вінаватым, бо паводле канстытуцыі ўсё тое, аб чым ён гаварыў, было не барацьбой з „дзяржаўным строём“, але з памылкамі, што ёсць абавязкам пасла.

Суд Качаноўскага апраўдаў, бо паводле канстытуцыі (арт. 21) ня можна караць пасла за выкананне пасольскіх абавязкаў, да якіх залічваюцца і пасольскія справаздачы і інфармаваныя выбаршчыкаў аб адносінах у дзяржаве.

3 заганіцы.

Амерыка прымусова высяляе эмігрантаў. Прэзідэнт Зл. Шт. Амерыкі выдаў закон у справе высялення чужаземцаў з Амерыкі, якія ня маючы работы зьяўляюцца цяжарам для дзяржавы. На высяленне безработных чужаземцаў з Амерыкі прэзідэнт Гувэр асыгнаваў 1 мільён даляраў.

II міжнародная сацыялістычная арганізацыя аб „пацыфікацыі“ у Зах. Украіне. Выканаўчае бюро II інтэрнацыяналу склікала сесію II інтэрнацыяналу ў Цурых, на якой будзе разглядацца між іншымі і справа „пацыфікацыі“ у Галіччыне.

Нямецкі парламентарызм, а разам і ўся Нямецчына, перажывае цяпер пажавны палітычны крызіс. Народныя сацыялісты (гітлероўцы) і нацыяналістычныя паслы выйшлі з парламенту (рэйхстагу). Выходзячы заявілі яны, што вераюцца ў парламент толькі тады, калі трэба будзе аканчальна перашкодаць варожай дзейнасці для нямецкага народу парламентарнай большасці.

Бельгія. Правадыр бельгійскіх сацыялістаў б. прэм'ер змясціў у адной бельгійскай газеце стаццю, у якой між іншым заяўляе: — Бельгійскія сацыялісты ўважаюць несправядлівасцю тое, што версальскі трактат павольна тэрыторыю Польшчы.

С.С.Р.Р. Маскоўскі Камітэтн апрацаваў шырокі плян наладжвання ў Амерыцы і Еўропе дня 25 г. м. дэманстрацый безработных. Паводле пляну Камітэту ў дэманстрацыю 25 лютага павінны былі ўцягненыя ня толькі адны камуністы, але ўсе безработныя. Як гэтая дэманстрацыя ўдалася камуністамі, пакульшто няведама.

Да нас пішуць.

БЕЛАРУСКАЯ КУЛЬТУРА ШЫРЫЦА.

в. Алешкі, Вялейскага пав. 15 г. м. алешкаўская моладзь пад кіраўніцтвам Б. Бабарыкі, сябры ўраду Будслаўскага гуртка Бел. Інст. Гасп. і Культ., зладзіла беларускае прадстаўленне ў сваёй вёсцы. Адгледзілі два сцэнічныя творы: „Міхалка“ і „Пярэстая красуля“. У Алешках гэта ўжо другі раз адбылося беларускае прадстаўленне, але моладзь алешкаўская першы раз выступала на сцэне. Аднак першы блін ня выйшаў комам. Ігралі вельмі добра. Народу на прадстаўленне прыбыло столькі, што мусілі іграць успомнення штукі два разы. Першы раз для старэйшых, а другі раз для моладзі.

Пажадана, каб алешкаўская моладзь запісалася ў Будслаўскі гурток Б. І. Г. і К., або залажыла такі гурток у сваёй вёсцы. Выручаныя грошы трэба заўсёды пакіраваць на справы культурныя, як кніжкі і газеты.

Цікавы.

ГАСПАДАРСКІЯ ЦЯЖАРЫ.

Цяцёркі, Браслаўскага пав. Гаспадарчы крызіс ужо так прыціснуў нашае сялянства, што яно толькі стогне. Было цяжкое жыццё ў мінулых гадох, але куды было лягчэйшым ад жыцця цяперашняга. Мінуты год для сялянства — гэта год дармовай сялянскай працы. Калі-б пералічыць увесь прадукт сялянскай гаспадаркі ва грошы паводле цяперашняй цаны і аблічыць дні працы ў гаспадарцы дзеля здабыцця гэтага прадукту, дык селянін за дзень сваёй працы змог зарабіць ня больш 15 грошай. Неалічываецца цяпер так-жа і гадоўля жывёлы ў гаспадарцы. Добрая карова мае вартасць ня больш 120 зл., а яе-ж трэба гадаваць 4 гады. Але-ж у нас вельмі мала ёсць такіх гаспадарак, якія могуць гадаваць кароў на продаж. У нас пераважна гаспадаркі такія, якія маюць адну карову і аднаго каня. Дык вось цяпер нашы сяляне і застагналі, бо за работкаў нідзе ніякіх, дробны сялянскі прадукт, як лён і інш., за нішто ідзе, а падаткі не змяншаюцца і не танее тавар фабрычнага вырабу. Сялянская моладзь данашывае старыя лахі і абутак, а старэйшыя ўжо „прывыкаюць“ да дзеравякаў і „адвыкаюць“ ад вопраткі фабрычнага вырабу. Рожніца нават вонкавага выгляду між мяйсцовымі беларусамі і польскімі чыноўнікамі сталася вялізарная. Чыноўнікі і іх сем'і добра адзеты і добра абуты. За дробныя грошы здабываюць ад сялян найлепшага гатунку сялянскі прадукт, як масла, яйкі і інш. Словам, жывецца на сяле добра толькі чыноўнікам, а сяляне ад гэтага „лабраты“ аж стогнуць.

Гэты гаспадарчы крызіс ад'ёмна адбіваецца і на жыцці духоўным. Многія наіўныя, так як і ў выбарах, думаюць, што цяжкі лёс беларусаў напавіць нейкі добры пан. З гэтай думкай некаторыя запісваюцца ў польскія арганізацыі, каб і іх не абмінула

Што да формы вершаў Зязюлі, дык яна, як і іхны змест, чаруе нас сваёй дзіўнай прастатой, рознакасьцяй і лёгкасьцяй; чаруе так-жа нас верш Зязюлі і чысцінёй беларускай мовы, яе ёмкасьцяй і мілагучнасьцяй. Вершы Зязюлі поўны шчырага патрыятызму, сардэчнай любові Беларусі, а так-жа поўны глыбокай веры ў лепшую будучыню беларускага народу.

Старонка мілая, Ты многімі забыта,
Шмат сьпіць сыноў Тваіх адвечным сном!
Зямелька родная, сьлязьмі і потам зьліта—
Мы да жыцця з табой узноў уваскрасём.
Хоць знойдзецца ў Табе выродны валакіта
Катораму Твая да неспадобы сьвіта
І не адзін прадасць цябе Іскар'яет,
Але табе яшчэ ўсёж, маці сям'яніта,
Сяляне верныя, што сеяць жыта,
А з іх паўстане Твой народ.

Паэзія Зязюлі навайна так-жа жывым пачуццём рэлігійным. Праўда, матывы для сваіх песняў пазьбярае з акружаючага яго сялянскага быту і роднай прыроды, але апошняй прычынай, якая яго панукае іграць на беларускай ліры, — ёсць Бог, Тварэц сьвету, як першая і апошняя падстава Красы і Справядлівасці. Для Зязюлі ўсё беларускае адраджэнне — гэта Божая справа.

Дык паслухайжа, браток,
Гэтакай вась радзі:
Палюбі ты свой куток,
Мову, строй, абрады.
А Стварыцель наш ласкавы,
Што вачэй ня зводзіць
З нас, убачыць твае справы,
У стокрот нагародзіць.

Канчаючы гэтыя кароткія ўвагі аб Зязюлі, трэба яшчэ дадаць, што гэта пазь вялікай духовай культуры. Мэтай яго песняў — збуджаны, адраджаны, шчаслівы беларускі народ, а вядзе да гэтай вялікай мэты, паводле Зязюлі, толькі аружжа духа: шчырая любоў, гарачая вера, непаддзельная цнота. Гэткім сапраўды быў ён сам, гэткага духа пакінуў нам і творы свае.

Асьвяці наш розум верай,
Льгі надзею ў душы ўлі
І агонь любові шчырай
У сэрцах зімных запалі!
Пасля такой малітвы, пасля такога душы сваёй настрою, вось так п'е пясняр наш:

Бушуе хай бура, віхор хай здуецца
Хай вецер панура завне на рэцце —
Я роднага краю, што рвецца да волі,
Ня здраджу ніколі.

Хай срэбра, дукаты мне сыпаць пад ног
І скажаць: багаты будзь, кінь род убогі—
Я плюну з пагардай, народу-ж і волі —
Ня здраджу ніколі.
Да самага скону, усякім прымусам
І сіле прыгону скажу: беларусам
На век астануся, сваёй ўласнай волі
Ня здраджу ніколі!

Гэтак прысягнуў пясняр наш народу свайму. Прысягнуў і прысягі сьвята датрымаў. Служыў ён народу верна ня толькі звонкай песняй сваёй, але служыў яму так-жа і звычайнай шэрай грамадзкай працай: жывым словам, беларускай газетай і кніжкай, нясучы ясны прамень сьвятла ў цёмную глуш беларускую, сапраўды не зважаючы ні на буры ні на віхры, якія злосна гудзелі над галавой ягонай. Зязюля — гэта праўдзівы ідэаліст, гэта мучанік за родную ідэю. Гнаны польскай духоўнай уладай за сваю беларускасьць з парафіі ў парафію, а часта і цалком пазбаўлены за гэта пасады, туды ўсё бяздомны па шырокай Беларусі ад таварышаў да таварышаў, ад знаёмых да знаёмых, ад прыяцеляў да прыяцеляў, носячы ў вялікай душы сваёй крыўду і ніколі не гаснучы жар любові да падняволеннага народу.

А. Сакалінскі.

„ласка“ пана. Браты, ня туды наша дарога да лепшага. Наш шлях — ар'ентацыя на свае ўласныя сілы!

Г. Пяцюкевіч.

МЯЙСЦОВЫЯ ПАРАДКІ.

Сьвіслач. Ваўкавыскага пав. Каб усё апісаць, што ў нас дзеіцца і якія парадкі, трэба шмат месца ў газэце і часу. Апрача гэтага, у газэце трудна ўсё і надрукаваць, бо ведама — газэты сьпяргаючы чытаюць у прэсавым (газэтным) аддзеле адміністрацыйных ўлад і калі яе там не скафікуюць, дык толькі тады яна зможа прыйсьці ў вёску і прынесці весткі. Вось дзеля гэтага я напішу толькі аб тым, за што газэты не скафікуюць.

Кепска робяць падручнікі, што сільлямі (пятлёй) доваць птушак. Але за гэты праступак і „праступнікаў“ 11—12 гадовых хлопцоў павінны караць толькі іхнія бацькі, або апякунны, якія зьяўляюцца адказнымі за недагляд дзяцей прад уладамі. На мой пагляд, не павінна за такія праступкі цягнуць дзяцей да адказнасьці паліцыя. Тымчасам у нас здарыўся выпадак, што за такі праступак паліцыя забірала на пастарунак 11—12 гадовых дзяцей. Вызкі аказаўся несамавіты.

Каля нас распаложана слаўная Бела-веская пушта, але на дрывы сялянам дык голад. Лясніцтва прадае дрывы два разы ў тыдзень. Да лясніцтва зьяжджаецца заўсёды цэлы кірмаш фурманак. Пан ляснічы ў гадзіны „ужэндовыя“ ад 11 гадзіны раніцы прадае 20—30 мэтраў і баста. Хто дабіўся купіць, добра, а хто не дабіўся — едзе за 20—30 верст дамоў і прыжджае другі раз. Просьбаў сялян пан ляснічы і слухаць ня хоча, ён робіць усё па „казёўнаму“.

У гміне нашай таксама ня ўсё ў парадку. Пасьля рэвізіі гміннай касы памочнік пісара „паехаў аддыхаць“!

Ёсьць у нас і „мастак“, што малюе дошчачкі да вазоў і за кожную дошчачку бярэ 1 зл. Гэты майстра мае на гэта дазвол ад стараста. Калі хто ня хоча, каб гэты майстра малываў яму дошчачку, дык майстра піша на таго пратакол і пасылае ў стараста, а там ведама, што робяць з гэтых пратаколаў. Дык вось якія ў нас парадкі. ОК.

КРЫХУ АБ ВЫБАРАХ.

Сноў, Нясьвіскага пав. Апрача ўжо ведамых выбарных штучак у нас было і яшчэ іншае. У нас галасавалі адкрыта за „адзінку“ толькі тыя, каторыя вінаваты ў банк грошы. Пасьля выбараў мы атрымалі ўсе выбарныя газэты. У часе выбараў беларускія газэты да нас не даходзілі. Дык і ня дзіва, што мы ня выбралі сваіх беларускіх паслоў.

В. Х.

ЗА КАМАСАЦЫЮ АПСАЛІ КУРЭЙ І ПАРАСЯТ.

М. Волхва, Барагавіцкага пав. У нас праводзяць камасацыю. Вялікая частка на-

шых людзей на камасацыю па ахвоце не хацела йсьці. Але ўлады праводзяць камасацыю паводле „устаў“. Вёска мусіць даць каморніку памешканьне і апрача гэтага на дробныя расходы па 1 зл. ад дзесяціны. Тыя, што хацелі камасацыю, заплацілі дабравольна, а каторыя ўпіраліся — дабравольна складчыны не плацілі. Цяпер за гэту складчыну воіт апісаў неахвотнікам камасацыю — ў ваго курэй, а ў каго парасятны. Як прыйшлося да „сцягіваньня“ гэтых залатовак, дык у вёсцы паліаўся цэлы гармідар. У адной хаце не аддаць воіту курэй, а ў іншай ня хочучь аддаць парасятны. Воіт пахадзіў па вёсцы, паліцэйскі паглядзеў, як бароняць сяляне сваю жывёлу і паехалі сабе ў гміну. Што з гэтым будзе далей — няведама.

Яш.

ХТО ЧУРАЕЦА СВАЙГО РОДНАГА, ТАГО ЧУРАЮЦА ЛЮДЗІ.

Шчучынскі пав. Хачу напісаць у сваю родную газэту хоць пару слоў аб сваёй роднай старонцы, а прадусім аб Ішчольскай моладзі, якая адноўчы задумала наладзіць польскае прадстаўленьне — „забавэн танэчкон“. Ну і выйшла тады „прадстаўленьне“!

Напісалі запросіны паном, падпаном і шляхтуном. Прынеслі дэюравы самавар, заткнулі дэрку шыкулём накруціўшы анукай і думалі прымаць запрошаных гасьцей. Калі хто зьявртаўся з сялян з запытаньнем, ці можна прыйсьці паглядзець, алказвалі, што да іх прыедзе стараста. А калі хто напамінаў, чаму ня прыслалі запросінаў, адказвалі — „для панув запрошэне, а для хамув оглошэне“. На запытаньні цікавых, хто будзе на гэтым іхнім прадстаўленьні, адказвалі: — „поліцыя з карабінамі“.

Прышоў час уплянаванай „танэчнай забавы“. У дзвярах паставілі вартаўніка з бізуном у руках і рэменем пад барадой. Але на гэтку „забаву“ ня прыехаў чаканы стараста і ніхто з паноў і падпавкоў; ня ўступіў туды так-жа ані адной нагой ніхто і з сялян. На сваёй „забаве“ самі адны арганізатары „ачысьцілі“ прыгатаваны буфэт і тады пусьціліся ў гульні, хто на кулакі, а больш вясёлыя дык і зашчаміўшы ў руках нажы.

Браты, шкода Вас, што Вы такія цёмныя. Выпісвайце сваю родную газэту і ўважана яе чытайце. Яна Вас навучыць, як шаважаць самых сябе і людзей.

Знайце і ў чужыні самі не сядайце!

У л.

3 Краю.

Школьны крызіс.

Цяпер крызіс стаўся ў модзе. Працяляецца ён у ваўсіх галінах жыцця: сысцнуў гандаль і промысел, сашчаміў кастлявай рукой сялянства, абнізіўшы да найніжэйшае цаны рольную прадукцыю; стаўся прычынай безработыцы, адрываючы людзей ад варштатаў працы, а ў зьвязку з безработыцём прымусіў неаддаць або

і сусім галадаваць. А гэтаму прычынай, як цьвердзяць палітыкі і эканамісты, ёсьць сусьветны гаспадарчы крызіс. Але мы хочам пазнаёміць нашых чытачоў яшчэ з адным крызісам — школьным.

Галоўны Урад Саюзу Польскага Вучыцельства ў сваім камунікаце з дня 16 г. м. сьцьвярджае, што ёсьць крызіс і ў школьніцтве. Гэты камунікат цьвердзіць, што з браку школьных будынкаў вагromны лік дзяцей астаецца без школы.

У Маладэчанскім пав. не хапае месца ў школах: у Палачанскай гміне для 210 дзяцей, у Бенецкай гм. для 160 дзяцей, у Красенскай гм. для 83 дзяцей.

У Віленска-Троцкім пав. не хапае месца ў школе: у Падбжэскай гм. для 140 дзяцей, у Міцунскай гм. для 95 дзяцей, у Немэнчынскай і Рудзискай гм. для 132 дзяцей.

У Дзвінскім пав. не хапае месца ў школе: у Докшыцкай і Лужыцкай гм. для 110 дзяцей.

У ва ўсіх павэтах амаль тое самае — у кожнай гміне брак школьных будынкаў і дзесяткі, або сотні дзяцей, ужо знаходзяцца паза школай.

У наступным школьным годзе, цьвердзіць камунікат польскага вучыцельства, з гэтым будзе яшчэ горш, бо ня хопіць месца ў школе яшчэ для 20.000 дзяцей.

Усячына.

Шалаяпін выйграў суд проіў савецкага ўраду. Ведамы сьпявак Шалаяпін падаў у французскі суд савецкі ўрад за тое, што без яго згоды камуністычныя ўлады надрукавалі яго ўспаміны. Суд прысудзіў, каб прадстаўнік савецкага ўраду ў Францыі заплаціў Шалаяпіну 10 тысяч фр. адшкадаваньня і загадаў скафіскаваць кніжку ў перакладзе на французскую мову.

Бандыцкі напад на цягнік. Недалёка Быдгошчы 60 азброеных бандытаў напалі на таварны цягнік, які цягнуў 100 вагонаў з вуглём і іншымі таварамі. Бандыты, затрымаўшы цягнік, павязалі ўсіх кандуктараў, забралі 150 тон вугля і некалькі пакаў іншага тавару і ўцяклі.

Сьмерць 3 тысяч кітайскіх работнікаў. У часе выбуху пажару ў капальні Фушун у Маньчжурі згінула больш 3 тысяч кітайскіх работнікаў. Усе яны згінулі ў полымі агню, які выбухнуў у капальні.

Аўтабусы: Варшава — Бэрлін Парыж. Францускія газэты падаюць, што між Варшавай, Бэрлінам і Парыжам будуць курсавыць аўтабусы, у якіх устроены сядзеньні так, каб можна было замяніць у ночы на спальныя. Першыя аўтабусы пачнуць курсавыць ад 27 красавіка с. г. Цана праезду мае быць ніжэйшай, як цягнікам.

Грамадзяне!

Газэту „Бел. Крыніцу“ пасылаем толькі падпішчыкам і супрацоўнікам.

Хто хоча атрымаць „Бел. Крыніцу“, няхай прысылае грошы за газэту або прысылае весткі з сваёй старонкі.

Усім новым падпішчыкам, хто прыйшоў падпіску ад 1. III. да 1 V. с. г., апрача газэты вышлем прэмію.

За падпіску на цэлы год — 4 зл., прэмія: 1) кніжка Беларускага гаспадарскага календар „Рольнік“ на 1931 г. 2) „Дудка Беларуска“ 3) беларускі адрыўны календар на 1931 год.

За падпіску на паўгод — 2 зл., — 1) Беларускага гаспадарскага календар „Рольнік“ на 1931 г. і 2) „Дудка Беларуска“.

За падпіску на 3 месяцы — 1 зл.: Беларускага адрыўнага календар на 1931 г.

УВАГА: усім падпішчыкам „Б. Крыніцы“, якія ўжо прыслалі грошы і атрымалі папярэднюю прэмію, а так-жа і ўсім, што прэміі не атрымалі, таксама і супрацоўнікам ўсю пералічаную вышэй прэмію вышлем па атрыманьні 1 зл. 50 гр.

Адміністрацыя „Бел. Крыніцы“, Вільня
Людвісарская 1—19.

„БЕЛАРУСКАЯ КРЫНІЦА“ у месяцы сакавіку выйдзе: — 6, 13, 20 і 27.

Instrukcyi

Беларуская Інстытуту Хаспадаркі і Культуры.

6. Паўраўненне беларускага друкаванага слова.

Хурток павінен dbaць, каб друкаванае беларускае слова паўраўналася і дачодзіла ў кожную хлечу хлечу.

Трэба, каб хурток стараўся выпісваць для сьлан беларускія кніжкі, газэты, календары і інш.

Пробныя нумары газет wysyлаюцца дарма. Wysyлаць можна газэты ўсіх краёў палітычнага кірунку, але найбольш пажадана, каб сьланіе чыталі свае сьланскія газэты. Для прыкладу падаям форму заявы аб wysyлаці газэты.

U Administracyji haz. „Biel. Krynica“, Wilnia, Ludwisarskaja 1—19.

Prosim wysyłać probnyja numary Waszaj hazety na taki adres:

pošta.....

wioska.....

pawiet.....

Hramadzianinu.....

Dnia.....193...h.

(podpis).

Як толкі Бел. Inst. Hasp. i Kult. пацне wydawaць свой literaturny, ci haspadarčy žurnal, usie ūrady hurtkoŭ pawinny wysyłaць jaho dla sialbie i paŭraŭnaць sialod sialan.

Hramadzianie, pomnicie, što kali niama inšaj mahčymaści pracy, to paŭraŭnenie bielarskaha drukawanaha słowa zaŭsiody mahčyma i heta pawinna być Waszym pieršym abawiazkam.

7. Jak damahacca ūradawaj biel. školy?

Abawiazkam uradu hurtka jość paŭraŭnać dumku ab patrebie aświety ū rodnej matčynaj mowie. Treba ūświedamać sialan, što tolki aświeta ū rodnej mowie zjaŭlajecca najboľš karysnaŭ dla nawuki dziaćiej. Kali ū wioscy pierakanaŭca, što treba, kab ich dzieci wučylisia ū bielarskaj škole, to tady hurtok pawinien pamahać sialanam dabiwacca ūradawaj bielarskaj školy. Zahadzia hurtok wysylywaje z Centrali školnija deklaracyi, u prysutnaści koźnaha baćki dziaćiaci ū školnym wieku zapaŭniaje deklaracyju i addaje jaje baćku z tym, kab jon pajšoŭ u hminu, padpisaŭ tam deklaracyju i paprasioŭ zaświedčyć jaje.

Zhodna z Ustawaj školnaj ad 31. VII. 1924 h. i wykanaŭčym rasparadžeńniem ad ūstawy ad 7. I. 1925 i z rasparadžeńniem ad 12. II. 1925 h. deklaracyi wojt pawinien paświadčać biaspłatna. Paświedčanyja deklaracyi baćki addajuć Uradu Hurtka, jaki, kali ūsie deklaracyi zbiare, pierasylaje ich školnamu Inspektaru. Pry hetym treba zrabic śpisak deklaracyjaŭ, upiswajučy imia, proźwišča baćki i imia dziaćiej u školnym wieku

ad 7 da 14 hadoŭ. Hetu śpisak hurtok pawinien pieraslać u Centralu Instytutu.

Hetakija prawy byli dahetul.

Adnak ciapier i ū hetych, mocna ahrańičanych i kurtatych prawach, nastupila pieramienna na horšaje. Rasparadžeńniem prezydenta Polskaj Respubliki z dn. 29 XI. 30 h. dana mahčymaść bielarskamu narodu damahacca swajej školy tolki za 7 hadoŭ... Ale i heta nie pawinna źnieachwočwać bielarskich kulturnych dziejačoŭ da pracy. Treba iści da taho, kab polski ūrad nia tolki za 7 hadoŭ, ale zaŭsiody wiedaŭ ab tym, što bielarusy choć u uradŭj bielarskaj školy. Z hetaj metaj treba na źjezdach, schodach i sabrańniach wynosić rezalucyi z damahaćniem rodnej školy, treba pry roznych śpisach i hałasawońniach śmieła padawać swoj podpis abo hołas za ūradawuju bielarskaju školu, treba zbiarać podpisy z damahaćniem bielarskaj školy i pasylać ich z adpawiednaj prošbaj da kuratara, ministra abo ū Sojm. Takim padarkam my budziem zaŭsiody damahacca taho, što dla koźnaha narodu najdaražejšaje: swaje rodnaŭja školy.

UWAHA. Padrabiaznyja instrukcyi, a tak-ža, kali treba budzie, deklaracyi, blanki dla śpisu dziaćiej, formy prošbaŭ da roznych ūladaŭ wysylywajcie z Centrali Instytutu, Wilnia, Ludwisarskaja 1—19.